





ख़बर संक्षेप

जल जीवन मिशन के कार्य गाईड लाइन अनुसार हो रहे : नेताम

**बीजापुर।** कार्यपालन अभियंता लोक स्वास्थ्य यांत्रिकी एवं सदस्य, सचिव जिला जल एवं स्वच्छता मिशन एसआर नेताम ने बताया कि जिला में जल जीवन मिशन का कार्य प्रगति पर है तथा विभाग द्वारा जल जीवन मिशन के योजनाओं में स्वीकृत कार्य पूर्ण किया जा कर गाईड लाईन के अनुसार न्यूनतम 3 माह तक योजना से सफल संधारण संचालन उपरान्त विभाग एवं ग्राम पंचायत द्वारा जल जीवन मिशन से संबंधित कार्यों का निरीक्षण करने के उपरान्त योजना के कार्य से संतुष्ट होने पर ग्रामसभा आयोजन कर उपस्थित सभी ग्रामीणों को दिये गये घरेलू नली कनेक्शन में प्रतिदिन पेयजल उपलब्धता ग्रामीणों द्वारा प्रमाणीकरण होने के पश्चात ही ग्राम पंचायत द्वारा हर-घर जल प्रमाणीकरण किया जाता है। तत्पश्चात ग्राम पंचायत द्वारा पूर्णतः संतुष्टि प्रदान होने पर योजना हस्तांतरण किया जाता है।

पंचायत मजबूत तो पूरे क्षेत्र का होगा समुचित विकास : लखेश्वर



हरिभूमि न्यूज़ ►► भोंड

विधायक लखेश्वर बघेल के निवास पर बस्तर विधानसभा क्षेत्र के अंतर्गत सभी ग्राम पंचायतों के सरपंचों की कार्यशाला का आयोजन किया गया। कार्यशाला का उद्देश्य पंचायत स्तर पर संचालित होने वाले विभिन्न कार्यों, योजनाओं और

- विधायक निवास पर हुई सरपंचों की कार्यशाला

प्रक्रियाओं की जानकारी प्रदान करना था, जिससे सरपंचगण अपने-अपने ग्राम पंचायतों में योजनाओं का सुचारु रूप से क्रियान्वयन कर सकें। कार्यक्रम स्थल पर संविधान निर्माता डॉ. भीमराव अंबेडकर, राष्ट्रपिता महात्मा गांधी एवं पूर्व प्रधानमंत्री राजीव गांधी के छायाचित्रों पर श्रद्धासुमन अर्पित करते हुए माल्यार्पण किया गया इसके पश्चात दीप प्रज्वलन कर कार्यक्रम का विधिवत शुभारंभ बस्तर विधायक लखेश्वर बघेल ने किया। कार्यशाला में ग्रामीण विकास, मनरेगा, जल-जीवन

डोडपाल में जनमन पत्रिका वितरित

हरिभूमि न्यूज़ ►► सुकमा

कलेक्टर देवेश कुमार ध्रुव निर्देशन और जिला सीईओ नम्रता जैन के मार्गदर्शन में समाधान शिविर आयोजित किया जा रहा है। सुकमा

- जनसंपर्क विभाग ने दी शासकीय योजनाओं की जानकारी

विकासखंड के ग्राम पंचायत डोडपाल में सोमवार को आयोजित समाधान शिविर में जनसंपर्क विभाग के द्वारा छत्तीसगढ़ जनमन पत्रिका का वितरण किया गया। इसके साथ ही शिविर में उपस्थित ग्रामीणों को छत्तीसगढ़ शासन के द्वारा चलाया जा रहे

निर्माण कार्यों का कलेक्टर ने किया निरीक्षण

हरिभूमि न्यूज़ ►► दंतोवाड़ा

कलेक्टर कुणाल दुदावत ने आज जनपद पंचायत कटेकल्याण के विभिन्न विकास कार्यों का निरीक्षण किया। इस निरीक्षण अभियान में स्वास्थ्य केंद्र, स्टेडियम, जिम,

- स्वास्थ्य, शिक्षा, और खेल संस्थानों का लिया जायजा
- सार्वजनिक बाजार स्थलों को व्यवस्थित करने के दिए निर्देश

पुस्तकालय, कॉलेज भवन, बाजार तथा सोलर स्ट्रीट लाइट्स जैसी आधारभूत सुविधाएं शामिल रही। निरीक्षण की शुरुआत कटेकल्याण सामुदायिक स्वास्थ्य केंद्र से हुई, जहां कलेक्टर ने मरीजों से संवाद

मांग और शिकायत के निराकरण के लिए शामिल हुए लोग समाधान शिविर में दिखा भारी उत्साह

हरिभूमि न्यूज़ ►► बीजापुर

आम जनता की समस्याओं का समयबद्ध समाधान शासकीय योजनाओं की समीक्षा और निगरानी, विकास कार्यों में तेजी

- कलेक्टर ने शिविरों का अवलोकन कर आवेदनों के त्वरित निराकरण के दिए निर्देश

लाने और जनता जनप्रतिनिधियों व सामाजिक संगठनों के साथ सीधा संवाद स्थापित करने के उद्देश्य से मुख्यमंत्री विष्णुदेव साय के मशानुसार पूरे प्रदेश में आज से सुशासन तिहार के तीसरे चरण में समाधान शिविर प्रारंभ हुआ।

इसी कड़ी में बीजापुर जिले के ग्रामीण क्षेत्र अंतर्गत ग्राम पंचायत नैमैडू में आयोजित शिविर में सम्मिलित गांव नैमैडू, एरमनार, पेद्दाकोडेपाल, कैका, कडेर, दुगोली, मुसालूर, तुमनार एवं भैरमगढ़ ब्लॉक के ग्राम पंचायत



कुटरू में कुटरू, अडावली, अम्बेली, मंगापेटा, दरभा, पेठा, उसकापटनम, करकेली, दरगुवाली के हजारों की संख्या में ग्रामीण अपनी मांग, समस्या एवं शिकायतों के निराकरण के लिए उत्साहित होकर पहुंचे।

शहरी क्षेत्र में नगरपालिका बीजापुर अन्तर्गत प्राथमिक शाला भवन परिसर जेलबाड़ा में समाधान शिविर का आयोजन किया गया जिसमें शहीद बुधराम राना वार्ड, पं दीनदयाल उपाध्याय वार्ड एवं बीजा हल्बा नगर वार्ड के आम नागरिक शामिल होकर शासकीय योजनाओं

से लाभान्वित हुए।

कलेक्टर संबित मिश्रा ने शहरी एवं ग्रामीण क्षेत्र के सभी शिविरों में पहुंचकर शिविर का अवलोकन किया। ग्रामीणों से मिलकर उनकी समस्या एवं मांगो से अवगत होकर आवेदनों का निराकरण त्वरित करने के निर्देश दिए सभी आवेदकों को उनके आवेदन के निराकरण की जानकारी शिविर के माध्यम से कराने को कहा, जन्म प्रमाण पत्र, आधार पंजीयन, आयुष्मान कार्ड, राशन कार्ड सहित समस्त विभागों के विभागीय योजनाओं की जानकारी प्रदान करने को कहा।



कलेक्टर ने कुटरू शिविर में स्वामी आत्मानंद अंग्रेजी माध्यम स्कूल के बच्चों द्वारा सहायक शिक्षण सामग्री के प्रदर्शन की सराहना करते हुए स्कूली बच्चों से आवश्यक चर्चा किए एवं उनका उत्साहवर्धन भी किया।

शासकीय योजनाओं की जानकारी विभागीय अधिकारियों द्वारा स्थानीय बोली के माध्यम से दी गई- कुटरू एवं नैमैडू शिविर में अंदरूनी क्षेत्रों के ग्रामीणों को शासन की महत्वाकांक्षी योजनाओं से अवगत कराने एवं योजनाओं से जुड़ने के लिए स्थानीय गोण्डी बोली

के माध्यम से कृषि, उद्यानिकी, जल जीवन मिशन, प्रधानमंत्री आवास योजना, सौर सुजला, उज्ज्वला, जाति प्रमाण पत्र, आधार कार्ड, आयुष्मान कार्ड, मनरेगा, जन्म प्रमाण पत्र, श्रम कार्ड, श्रमिक पंजीयन, राजस्व विभाग अर्न्तगत फौती नामांतरण, बटवारा, सीमांकन, किसान किताब, राशन कार्ड, महतारी वंदन योजना सहित सभी प्रकार के योजनाओं की जानकारी एवं पात्रता के मापदंड बताया गया और पात्र हितग्राही को मौके पर आवेदन उपलब्ध कराया गया।

समाधान शिविर में हुआ गोद भराई और अन्नप्राशन कार्यक्रम



हरिभूमि न्यूज़ ►► बीजापुर

जिले एवं ग्रामीण क्षेत्रों में ग्राम पंचायत नैमैडू में सुशासन तिहार समाधान शिविर का आयोजन किया गया। शिविर में शासन की विभिन्न जनकल्याणकारी योजनाओं की जानकारी के साथ-साथ सामाजिक सेरोकारों से जुड़े कार्यक्रम भी संपन्न हुए। इस अवसर पर गर्भवती महिलाओं की पारंपरिक रूप से गोद भराई तथा छह माह पूर्ण कर चुके बच्चों का अन्नप्राशन संस्कार बीजापुर के जेलबाड़ा स्कूल के शिविर नगर पालिका अध्यक्ष की उपस्थिति में सम्पन्न हुआ। शिविर में कलेक्टर संबित मिश्रा

विशेष रूप से उपस्थित रहे। उन्होंने जनसमुदाय को योजनाओं के प्रति जागरूक किया और उपस्थित नागरिकों से संवाद कर समस्याओं के त्वरित समाधान का आश्वासन दिया। नगर पालिका अध्यक्ष ने भी लोगों को प्रधानमंत्री आवास योजना, स्वच्छ भारत मिशन, जल जीवन मिशन, शहरी आजीविका मिशन सहित अन्य विभागीय योजनाओं की विस्तृत जानकारी दी और पात्र हितग्राहियों से आवेदन प्राप्त किए। साथ ही, बाल विवाह की रोकथाम और बेटी बचाओ-बेटी पढ़ाओ अभियान के तहत लोगों को जागरूक करते हुए सभी को शपथ भी दिलाई गई।

प्रदेश सरकार बस्तर के प्राकृतिक संसाधनों को लूट रही : विक्रम

हरिभूमि न्यूज़ ►► बीजापुर

जिला मुख्यालय में मंगलवार को विधायक विक्रम मंडावी ने एक प्रेस वार्ता में राज्य की भाजपा सरकार पर तीखा हमला बोलते हुए कहा कि यह

- सरकार के संरक्षण में भाजपा नेता कर रहे हैं कोरंडम खदान का काम

सरकार बस्तर के प्राकृतिक संसाधनों की खुलेआम लूट मचा रही है। उन्होंने आरोप लगाया कि जब से भाजपा सत्ता में आई है, बस्तर के लोहा, टिन, जल, जंगल, जमीन और अब कोरंडम जैसे बेशकीमती संसाधनों को अपने उद्योगपति मित्रों के हवाले करने का



घिनौना खेल शुरू हो गया है। विक्रम मंडावी ने बीजापुर जिले के भोपालपटनम ब्लॉक के ग्राम कुचनूर में स्थित कोरंडम खदान को लेकर सनसनीखेज खुलासा किया। उन्होंने

गुपचुप तरीके से जंगल की साफ-सफाई शुरू कर दी गई है, जो इस लूट का स्पष्ट प्रमाण है। प्रेसवार्ता में जिला कांग्रेस अध्यक्ष लालू राठौर, पूर्व जिला पंचायत अध्यक्ष शंकर कुडियम, पूर्व जिला पंचायत उपाध्यक्ष कमलेश्वर कामर, जिला पंचायत सदस्य नीना रावतिया उड़े, पीसीसी सदस्य आर.वेणुगोपाल राव, पीसीसी सदस्य व प्रवक्ता ज्योति कुमार, मीडिया प्रभारी राजेश जैन, जनपद सदस्य मनोज अवलम, जिला कांग्रेस कमेटी महामंत्री जितेंद्र हेमला,जनपद अध्यक्ष सोनू पोटाम,जनपद उपाध्यक्ष दिनेश पुजारी, जनपद सदस्य बसंत हपका, सदाशिव राना और दिलीप कोरसा समेत अन्य कांग्रेसी कार्यकर्ता मौजूद रहे।

**सरकार पर लगाए गंभीर आरोप**  
विक्रम मंडावी ने सीधे तौर पर आरोप लगाया कि भोपालपटनम के कुचनूर कोरंडम खदान में भाजपा सरकार के इशारे पर बीजापुर के भाजपा नेता संजय लुंकड़ द्वारा बेशर्तता से जंगल की विनाश किया जा रहा है। उन्होंने मांग की कि भाजपा तत्काल संजय लुंकड़ की भूमिका को स्पष्ट करे, वरना जनता इसे उनकी मिलीभगत मानेगी। विधायक विक्रम मंडावी ने स्पष्ट रूप से आरोप लगाते हुए कहा कि भाजपा सरकार कायदे कानून को ताक पर रख कर भाजपा सरकार के संरक्षण में भाजपा नेताओं से कोरंडम खदान में अवैध उत्खनन का काम करवा रही है।

**भाजपा की लूट की नीति**  
उन्होंने कहा कि भाजपा की नीति हमेशा से जनविरोधी और उद्योगपति हितैषी रही है। बस्तर की प्राकृतिक संपदा को लूटने की इस साजिश को कांग्रेस बर्दाश्त नहीं करेगी। विक्रम मंडावी ने चेतावनी दी कि इस मुद्दे को लेकर कांग्रेस जनता के बीच जागरूगी और भाजपा की इस लूट के खिलाफ सड़कों पर उतरकर आंदोलन करेगी।

समाधान शिविर में कलेक्टर-सीईओ ने ग्रामीणों से किया संवाद

हरिभूमि न्यूज़ ►► सुकमा

सुशासन तिहार के तीसरे चरण का पहला समाधान शिविर सोमवार को सुकमा विकासखण्ड के वनांचल क्षेत्र के कलस्तर ग्राम पंचायत डोडपाल में आयोजित किया गया। कलेक्टर देवेश

- ग्रामीणों को दी गई निराकरण की जानकारी

जनप्रतिनिधियों एवं गणमान्य नागरिकों को उपस्थिति में कलस्तर पंचायत में शामिल 5 पंचायतों के ग्रामीणों को उनके आवेदनों के निराकरण की जानकारी दी गई। समाधान



शिविर में सभी विभागों के जिला, अनुविभाग एवं खण्डस्तरीय अधिकारी अपने विभागीय स्टाल के साथ उपस्थित रहे। समाधान शिविर में ग्रामीणों को कलेक्टर और सीईओ के समक्ष अपनी बात रखने का अवसर मिला। इस दौरान कुछ ग्रामीणों ने अपनी समस्याओं और माँग के संबंध में जानकारी

दी। कलेक्टर के निर्देशानुसार समाधान शिविर में उपस्थित अधिकारियों के द्वारा तत्काल उनकी समस्या का निराकरण किया गया। इस दौरान कलेक्टर ने ग्रामीणों से सीधा संवाद किया और उनके मांग सड़क निर्माण, पीएम आवास, मारोकी, कोरा एवं मानकपाल पंचायतों के ग्रामीणों को उनके आवेदन निराकरण की स्थिति से अवगत कराया गया। ग्रामीणों द्वारा मांग से संबंधित आवेदनों में मुख्य रूप से पीएम आवास, फौती, बटवारा, नामांतरण, अहाता निर्माण, नवीन आंगनबाड़ी केन्द्र, महतारी वंदन योजना का लाभ, मुर्गी पालन, बकरी पालन, सीसी रोड, मिट्टी-मुरुम रोड, नाली, पुलिया आदि मांग शामिल है।

ने बारी-बारी से मंच पर आकर उनके विभाग से संबंधित प्राप्त कुल आवेदनों की संख्या, आवेदक का नाम, निराकृत आवेदनों एवं खारिज किए गए आवेदनों की जानकारी विस्तार से दी। इस समाधान शिविर में डोडपाल, चिंगावरम, मारोकी, कोरा एवं मानकपाल पंचायतों के ग्रामीणों को उनके आवेदन निराकरण की स्थिति से अवगत कराया गया। ग्रामीणों द्वारा मांग से संबंधित आवेदनों में मुख्य रूप से पीएम आवास, फौती, बटवारा, नामांतरण, अहाता निर्माण, नवीन आंगनबाड़ी केन्द्र, महतारी वंदन योजना का लाभ, मुर्गी पालन, बकरी पालन, सीसी रोड, मिट्टी-मुरुम रोड, नाली, पुलिया आदि मांग शामिल है।

आधार कार्ड बनाने मोबाइल से दी जा रही जानकारी

**सुकमा।** कलेक्टर देवेश कुमार ध्रुव एवं मुख्य कार्यपालन अधिकारी जिला पंचायत नम्रता जैन के कुशल निर्देशन में सुशासन तिहार के अंतर्गत जिले में नागरिकों की समस्याओं के त्वरित निराकरण हेतु विशेष शिविरों का आयोजन किया जा रहा है।

प्रशासन द्वारा आधार कार्ड संबंधित आवेदनों को शत प्रतिशत निराकरण करने के उद्देश्य से नागरिकों को एसएमएस के जरिए आवेदन की स्थिति व आवश्यक कार्यवाही की सूचना भी प्रदान की जा रही है।

उल्लेखनीय है कि समाधान शिविरों के माध्यम से लोगों द्वारा आधार कार्ड निर्माण, दस्तावेज सुधार, पेंशन, राशन कार्ड इत्यादि जैसे विविध विषयों पर प्रस्तुत आवेदनों का समाधान किया जा रहा है।

बच्चों की छिपी प्रतिभा को उभारना है : भारती

हरिभूमि न्यूज़ ►► भोंड

कलेक्टर बस्तर हरिश एस के निर्देश के परिपालन में ब्लाक स्तरीय मेगा समर कैम्प का शुभारंभ विकास खण्ड बस्तर अन्तर्गत

- ब्लाक स्तरीय मेगा समर कैम्प का शुभारंभ

माध्यमिक शाला कुड़कानार में किया गया। विकास खण्ड शिक्षा अधिकारी बस्तर भारती देवांगन के मुख्य आतिथ्य में आयोजित कार्यक्रम में संकुल के प्राथमिक, माध्यमिक, हाईस्कूल के 140 बच्चों ने समर कैम्प में अत्यंत उत्साह के



साथ भाग लिया। बच्चों के साथ उनके पालक एवं शिक्षक भी उपस्थित रहे।

शाला के प्रधान अध्यापक धीरेंद्र यादव ने बताया कि 5 मई से 20 मई चलने वाले इस मेगा समर कैम्प में शिक्षा विभाग के विशेषज्ञ शिक्षकों की मदद से गायन, वादन,

नृत्य, रंगोली, मेहेंदी तथा शतरंज, सामान्य ज्ञान, भाषायी कौशल,गणितीय गतिविधियां, नैतिक जागरूकता, विज्ञान के प्रयोग और कैरम खेल एवं अन्य गतिविधियों में विद्यार्थियों को पारंगत किया जाएगा। मुख्य अतिथि की आसंदी से अपने

सम्बोधन में भारती देवांगन ने कहा कि इस समर कैम्प का मुख्य उद्देश्य बच्चों के अंदर छिपी प्रतिभा को उभारना एवं उन्हें सही दिशा देना है। उन्होने इस आयोजन में सम्मिलित होने वाले विद्यार्थियों को शुभकामनाएं दीं। खंड स्रोत समन्वयक अजम्बर कोराम ने समर कैम्प के उद्देश्यों पर प्रकाश डालते हुए समस्त विधाएं जिन पर गतिविधियां होनी है उसके बारे में बताया। सहायक खण्ड शिक्षा अधिकारी सुशील तिवारी ने बच्चो का उत्साह बढ़ाते उन्हे प्रतिदिन आने हेतु प्रेरित किया। स्कूली छात्र ठाकुर द्वारा देश भक्ति गीत तथा कक्षा 7 के छात्राओं द्वारा सामूहिक

नृत्य प्रस्तुत किया गया। इस अवसर पर सामो कश्यप सरपंच ग्राम पंचायत कुड़कानार, उप सरपंच हेमनाथ पटेल, धनसाय बघेल, ध्रुवनेश्वर ठाकुर ,खीरेन्द सेन शिक्षक शिक्षिकाओं ने दीपांमांडी, हेमलता नेताम, सुकरी मौर्य, फूल सिंह यादव, नीरज कुमार कुन्जाम, निलेश साहु, बहोरनलाल सूर्यवंशी, मनोज झा, दीपिका साहू,संतोषी बघेल सहित सभी विधाओं के विशेषज्ञ उपस्थित रहें। प्रथम दिवस के मेगा समर कैम्प को सफल बनाने में संकुल समन्वयक कुड़कानार आयतु राम पांडे का महत्वपूर्ण एवं सराहनीय योगदान रहा है।

# HEALTH TOWN

“संस्कारित मातृत्व का पथ - गर्भसंस्कार कार्यक्रम”

**मातृत्व की यात्रा को बनाएं सकारात्मक और सशक्त**

JOIN OUR SEMINAR

Mantras chanting | Yoga and exercise | Music therapy | garbh savand

१४ मई, बुधवार 2025, रायपुर : 042001, मो. 91119-12122, 91119-22122

www.shreyanayurveda.com

अहलूवालिया हॉस्पिटल

नेमीचंद गली, रामसागर पारा, प्रभाट टॉकीज के पास, स्टेशन रोड रायपुर

0771-4050006, 81031 28515

डॉ. एस.के. अहलूवालिया डॉ. गौरव अहलूवालिया

M.B.B.S., D.L.O M.B.B.S., D.N.B.-ENT, M.N.A.M.S.

विज्ञापन हेतु संपर्क करें : 0771-4242213, 7987119756, 9303508130

**Dental & Consmetic Treatments**

- टेढ़े मेढ़े दांतों को सीधा करना
- दांतों की नर्सों का इलाज
- दांतों की सफाई व चमकाना
- दांत प्रत्यारोपण
- मुँह के कम खुलने का इलाज (Hearing Aids) सुनाई भरीन

खबर संक्षेप

**राशन कार्ड बनगे मोर करम खुलगे कांकेर।** प्रदेश के मुख्यमंत्री विष्णुदेव साय के निर्देशानुसार प्रदेशभर में सुशासन तिहार का आयोजन किया जा रहा है। इसी क्रम में जिले के अंतगढ़ विकासखंड के सुदूर एवं संवेदनशील गांव ताड़ोकी में जिला स्तरीय समाधान शिविर में राशन कार्ड बनाने सतीघाट कोसरोडा से अमरबती बाई राशन कार्ड बनाने पहुंची थी, मौके पर राशन कार्ड बनाकर दिया गया। उनके साथ आई उनकी माता फूलोबाई ने गद्द होंकर कहा राशन कार्ड बनगे, मोर करम खुलगे। इस प्रकार समाधान शिविरों में आमजनता और ग्रामीणों की समस्याओं का फौरी तौर पर समाधान हो रहा है।

**दो के खिलाफ आबकारी एक्ट के तहत हुई कार्रवाई कांकेर।** चारामा पुलिस ने अवैध रूप से बेचने और सार्वजनिक स्थल पर शराब पीने के मामले में आरोपी चारामा निवासी देवेंद्र देवांगन 5 मई को सार्वजनिक स्थान पर बैठकर सेवन करते हुए पकड़ा। आरोपी के खिलाफ धारा 36 (सी) (1) आबकारी एक्ट के तहत मामला दर्ज किया गया।

56वां स्थापना दिवस पर भगवान भोलेनाथ का अभिषेक आज



हरिभूमि न्यूज ►► जगदलपुर

बस्तर क्षेत्रीय कोष्टा समाज प्रतिवर्ष की भांति इस वर्ष भी सीताराम शिवालक का 56 वां स्थापना दिवस 8 मई को हर्षोल्लास पूर्ण वातावरण में मनाया जाएगा। बुधवार सुबह 8 बजे भगवान भोलेनाथ का अभिषेक

- स्थापना दिवस पर शोभायात्रा व समाजिक भोज कल

(पूजन), 10 बजे अखण्ड रामायण स्थापना एवं पूजन किया जाएगा। गुरुवार को अखण्ड रामायण समापन के पश्चात हवन, आरती एवं प्रसाद वितरण किया जाएगा और शाम 5 बजे से शोभायात्रा निकाली जाएगी, शोभायात्रा के पश्चात कैलाश भवन में महाप्रसाद (समाजिक भोज) किया जाएगा। उक्त बातें समाज के अध्यक्ष जितेंद्र बांगर, सचिव नितिन साव,

नगर संकीर्तन निकली व किया महानारायण सेवा

हरिभूमि न्यूज ►► जगदलपुर

शहर की सत्य साई सेवा समिति द्वारा मंगलवार को ईश्वराम्मा साप्ताह समारोह पूर्वक मनाया गया। इसमें सुबह से दीप प्रज्वलन, ऊंकाराम, सुभातम से प्रारंभ हुआ उसके बाद

- सत्य साई सेवा समिति ने मनाया ईश्वराम्मा साप्ताह

नगर संकीर्तन निकली। साथ ही दोपहर को महानारायण सेवा (महाभंडारा) का आयोजन किया गया, जिसमें सैकड़ों भक्तों ने प्रसाद ग्रहण किया। संध्या को ऊंकाराम, वेद पाठ एवं भजन किया गया, उसके बाद समिति के युवाओं द्वारा सांस्कृतिक कार्यक्रम प्रस्तुत किया कार्यक्रम महामंडल आरती एवं प्रसाद वितरण द्वारा संपन्न हुआ।

बिजली के संपर्क में आए बालक की डॉक्टरों ने बचाई जान

हरिभूमि न्यूज ►► जगदलपुर

बिजली तार के संपर्क में आने से बुरी तरह से घायल 9 वर्षीय बालक को डिमरापाल स्थित मेडिकल कॉलेज के डॉक्टरों ने नया जीवन प्रदान किया

- मेर्कॉज में भर्ती के दौरान कोमा में था घायल 9 वर्षीय बालक

है। बताया जा रहा है कि बालक को जब मेर्कॉज लाया गया था, उसकी हालत बहुत खराब थी और वह कोमा में चला गया था, लेकिन डॉक्टरों के अथक प्रयास से अब बालक स्वस्थ हो गया है।

प्राप्त जानकारी के अनुसार 18 अप्रैल की शाम को मुकुमगुडा पारा केशलूर निवासी इंद्र कश्यप का 9



अलग-अलग बाल विकास केंद्रों द्वारा प्रतिदिन सांस्कृतिक कार्यक्रम प्रस्तुत किया गया जिसमें कबीर दास, सूरदास, संत ज्ञानेश्वर, एकनाथ, मीराबाई जैसे संत महात्माओं एवं देशभक्त सुभाष चंद्र बोस, भगत सिंह, महाराणा प्रताप, पृथ्वीराज चौहान जैसे देशभक्तों की जीवनी पर नाटक एवं कहानी प्रस्तुत किया गया। अध्यात्म एवं देश भक्ति



का अद्भुत संयोग देखने को मिला एवं सत्य, धर्म, शांति, प्रेम, अहिंसा, नैतिकता जैसे मानवी मूल्य पर आधारित नाटक एवं मूल्य गीत प्रस्तुत किया गया। कार्यक्रम में राज्य समन्वयक केएस रमैया, जिलाध्यक्ष संजय वैष्णव, समिति संयोजक मुकेश रायकवार, प्रभारी डी. रामलू राव, कृष्णकांत बर्मन जिला आध्यात्मिक प्रमुख लेखराज



हिरवानी, जिला आईटीआई प्रमुख कुणाल सूर्यवंशी, कु. खुशी राजपूत, श्रीमती शोभा रानी, श्रीमती रेनु हिरवानी, श्रीमती रूप बत्रा, श्रीमती डी. लता राव, कु.आस्मती बघेल, श्रीमती प्रिया टांडे अन्य साई भक्तों ने अपनी सेवाएं दी।

समिति के संयोजक मुकेश रायकवार ने बताया कि सत्य साई सेवा समिति के बाल विकास केंद्र

बच्चों एवं युवा सदस्यों द्वारा सोमवार को मातुका पूजन किया गया, जिसमें बाल विकास के बच्चे एवं समिति के युवाओं द्वारा अपने माता-पिता के चरणों का पूजन किए। मातुका पूजन माता-पिता के प्रति बच्चों के प्रेम, श्रद्धा और सम्मान को प्रदर्शित करने का एक प्रतीक है। बच्चों में ऐसे संस्कार देखकर सभी माता-पिता बहुत ही भावुक हो उठे।

राजस्व और पुलिस की माह में एक बार जरूर हो संयुक्त बैठक : कलेक्टर

राजस्व के लंबित प्रकरणों के निराकरण में लाएं तेजी

हरिभूमि न्यूज ►► जगदलपुर

कलेक्टर हरिस एस ने कहा कि जमीन से संबंधित प्रकरणों के निराकरण हेतु राजस्व व पुलिस विभाग के अधिकारी माह में एक बार जरूर संयुक्त बैठक करें। इस

- कानून एवं सुरक्षा व्यवस्था तथा राजस्व अधिकारियों की समीक्षा बैठक में कलेक्टर ने दिए निर्देश

बैठक के माध्यम से सम्पत्ति से संबंधित प्रकरणों का त्वरित निराकरण की पहल की जाए। समाज के संवेदनशील मामलों में बदमाश लोगों का चिन्हांकन कर प्रतिबंधात्मक कार्यवाही भी करें। इसके लिए गांव के कोटवार व



जनप्रतिनिधियों से लगातार संवाद बनाए रखें और ग्रामीण क्षेत्रों का लगातार भ्रमण करें। कलेक्टर हरिस एस और पुलिस अधीक्षक शलभ सिंह मंगलवार को जिला कार्यालय के प्रेरणा सभाकक्ष में कानून एवं सुरक्षा व्यवस्था के बैठक लिए।

कलेक्टर ने कहा कि स्लेरी पाइप लाइन विस्तार के मामलों को राजस्व अधिकारी लीड लेकर काम को जल्द करावाएं। चलित थाना का

आयोजन संवेदनशील क्षेत्रों में भी करवाएं जिसमें राजस्व अधिकारी की उपस्थिति भी हो। गांव के कोटवार-पटेल का राजस्व अधिकारी माहवार बैठक ले ताकि गांव की स्थिति, समस्या-मांग की जानकारी लगातार मिल सके। सुशासन तिहार के तहत समाधान शिविर का भी आयोजन सभी ब्लॉकों में किया जा रहा है इसमें आवश्यक सुरक्षा व्यवस्था की जाने के भी निर्देश दिए ।

बैठक में पुलिस अधीक्षक ने कहा कि ट्रैफिक व्यवस्था हेतु अनुभाग स्तर पर भी जांच करें, दुर्घटनाजन्य स्थलों में सुधार की आवश्यकता का आकलन कर रिपोर्ट तैयार जानकारी दें। नो पार्किंग में खड़े गाड़ियों का आवश्यक चालानी कार्यवाही करें। रात में ध्वनि विस्तारक यंत्रों पर नियंत्रण और डीजे वालों पर आवश्यक कार्यवाही करें। साथ ही सार्वजनिक स्थलों पर शराब सेवन

करने वालों पर कार्यवाही करें। इसके अलावा अन्य देशों के नागरिकों या अप्रवासी लोगों की पहचान करने के लिए संयुक्त कार्यवाही करें।

बैठक में कलेक्टर ने मुख्य सचिव द्वारा कानून एवं सुरक्षा व्यवस्था के संबंध दिए निर्देश की भी चर्चा किए। इस अवसर पर अपर कलेक्टर सी पी बघेल, अति. पुलिस अधीक्षक महेश्वर नाग, आईपीएस आकाश श्रीश्रीमाल सहित राजस्व और पुलिस विभाग के अधिकारी भी उपस्थित रहे। राजस्व अधिकारियों की समीक्षा बैठक में कलेक्टर श्री हरिस ने कहा कि राजस्व अधिकारी अपने कर्तव्य के प्रति सजग रहते हुए, राजस्व प्रकरणों का निराकरण करने में तत्परता दिखाएं।

पीएमश्री स्कूल करपावंड के बच्चे रहे पांचवी में टॉपर



हरिभूमि न्यूज ►► करपावंड

करपावंड पीएम श्री स्वामी आत्मानंद अंग्रेजी माध्यम के छात्र रहे टॉपर एक छात्र जिले में टॉपर तो पांच अन्य छात्र भी टॉपर पर रहे हैं। जिसमें से कुछ छात्रों का नवोदय विद्यालय में एवं एकलव्य में चयन हुआ है। संस्था के प्राचार्य डीके कश्यप ने बताया कि शिक्षकों की कर्मठता एवं छात्रों की पढ़ाई के प्रति लगन, मेहनत रंग लाई है। इस वर्ष कक्षा पांचवी के लिए केंद्रीयकृत परीक्षा बोर्ड के तर्ज पर हुआ था । शिक्षकों के द्वारा भी प्रतियोगी परीक्षा के लिए समय-समय पर छात्रों को गाईड किया जाता रहा है। प्रतिवर्ष नवोदय विद्यालय एवं एकलव्य विद्यालय प्रतियोगी परीक्षा में भी छात्र-छात्राओं का चयन होता रहा है । शिक्षक छात्रों के मेहनत का

फल है , कि इस प्रकार की प्रतियोगी परीक्षा में छात्रों का चयन हुआ है।

कक्षा 5 वीं में सतराज पाण्डे 96 प्रतिशत, युवराज पटेल 95 प्रतिशत, खुशबु यादव 93 प्रतिशत, पलक पाण्डे 93 प्रतिशत, पीहू नागेश 93 प्रतिशत एवं नन्सी एक्का 92 प्रतिशत अंक लाकर टॉपर रहे। कश्यप ने कहा यदि स्कूल एक शिफ्ट में संचालन होता तो छात्रों को अध्यापन के लिए अधिक समय मिलता। जिससे गुणवत्ता में सुधार होता। वर्तमान में दो शिफ्ट शाला संचालन होने के कारण अध्यापन में कम समय मिल रहा है। शासन प्रसाशन से भवन की मांग की गई है। इस वर्ष पीएम श्री स्वामी आत्मानंद अंग्रेजी माध्यम स्कूल करपावंड को उन्नयन किया गया है अब और बेहतर शिक्षण व्यवस्था होगी।

एकलव्य में प्रवेश के लिए काउंसिलिंग 8 व 9 मई को

कांकेर। जिले में संचालित एकलव्य आदर्श आवासीय विद्यालयों के कक्षा 6 वीं में प्रवेश के लिए परीक्षा परिणाम विभागीय वेबसाइट में अपलोड किया गया है। सहायक आयुक्त आदिवासी विकास विभाग के अनुसार 6 वीं में प्रवेश के लिए 08 एवं 09 मई को प्रातः 10 से अपराह्न 04 बजे तक एकलव्य आदर्श आवासीय विद्यालय इमलीपारा में जिला स्तर पर काउंसलिंग कर विद्यालय आबंटन की कार्यवाही किया जाएगा। कक्षा 6 वीं में प्रवेश के लिए मेरिट और आरक्षण का पालन करते हुए काउंसलिंग के लिए सूची तैयार की गई है।

सुशासन तिहार में राशन कार्ड में जुड़ गया ललिता का नाम

सुकमा। मुख्यमंत्री विष्णुदेव साय के नेतृत्व में संचालित सुशासन तिहार अभियान, शासन की जनकल्याणकारी योजनाओं को ज़रूरतमंदों तक पारदर्शिता के साथ और त्वरित प्रक्रिया के माध्यम से पहुंचाने में एक महत्वपूर्ण कदम साबित हो रहा है। कलेक्टर देवेश कुमार धुव के निर्देशन और मार्गदर्शन में सुशासन तिहार के अंतर्गत प्राप्त आवेदनों का संबंधित विभागों द्वारा तत्परता से निराकरण किया जा रहा है। इसी क्रम में सुशासन तिहार अंतर्गत नगर पालिका सुकमा निवासी ललिता बेहरा पति संजय बेहरा के द्वारा राशन कार्ड में नाम जोड़ने हेतु आवेदन प्रस्तुत किया गया था।

20 फिट खोदने के बाद भी पानी नहीं...



जगदलपुर। बस्तर में लगातार जलस्तर गिरने से हैंडपंप सुख रहे हैं और कुएं का भी पानी कम होने लगा है। पेयजल की गंभीर स्थिति बस्तर में निर्मित हो रही है। कहा जाता था कि 5-7 फिट खोदने पर कहीं पर भी पानी निकल जाता था लेकिन अब ऐसी स्थिति बस्तर में नहीं है। संभाग मुख्यालय से 10 किलोमीटर दूर स्थित ग्राम कुरंदी में खुद रहे एक निजी तालाब में 20 फिट खोदने के बाद भी पानी नहीं निकला। ऐसी स्थिति भयावह संकेत है।

डॉक्टरों ने किया रक्तदान...



जगदलपुर। डिमरापाल स्थित मेडिकल कॉलेज के डॉक्टर वर्ष 2021, 2022, 2023, 2024 बैच के स्टूडेंट्स द्वारा सोमवार को रक्तदान शिविर का आयोजन मेर्कॉज के ब्लड बैंक में किया गया। जिसमें स्टूडेंट्स, डाक्टरस ब्लड बैंक एवं स्टॉफ सभी ने बढ़चढ़ कर अपना बहुमूल्य रक्तदान किए।

online Booking:-[www.tripuryatra.com](http://www.tripuryatra.com)

**23 मई, 06 जून, 25 जुलाई, 14 अगस्त, 11 सितम्बर, 03 अक्टूबर, 13 नवम्बर, 18 दिसंबर, 24 दिसंबर 2025 (12 दिन)**

सुविधा ज्यादा सबसे कम राशि पर

## नेपाल विदेश यात्रा

परपुर्तिनाथ, माँ मनोकामना देवी, लुम्बिनी (भगवान बुद्ध का जन्म स्थान), पोखरा (गुप्तेश्वर महादेव, डेविड फॉल विंध्यवासिनी मंदिर, फेवालेक), काठमांडू ( बुद्ध नैलकंठ, बुद्ध स्तूप, काठमांडू दरबार ), गोस्वपुर, बनारस (श्री काली विघ्ननाथ ज्योतिर्लिंग), अयोध्या (श्रीराम जन्मभूमि), जनकपुर (सीता मईया का जन्म स्थल), सीतामणी

**नेपाल विदेश यात्रा के इंडिविजुअल (व्यक्तिगत) पैकेज के लिए संपर्क करें।**

राशि:- स्लीपर 17500/-, 3 एसी 27,500/-, 2 एसी 30,500/- (+ 5% GST )

Since-2007

## श्री त्रिपुर त्रिथ यात्रा सेवा समिति

Since-2007

संपर्क करें:- 7354-411411